


# Gündelikde galanlar -1: Artek depderi

Category: Kitapcy, Söhbetdeşlik, Yatlamalar

написано kitapcy | 26 января, 2025

Gündelikde galanlar -1: Artek depderi GÜNDELİKDE GALANLAR



(Kakam Çüri Çary oglunyň, ejem Oguldurdy Hudaýberen serdar gyzynyň ýagty ýadygärligine)

Ýyllar geçýär. Bireýýäm yzda galan oglanlykdyr ýigitlik döwürlerinde başyňdan geçirilen wakalaryň birtopary ýadyňdan çykyşypdyr, birnäçesi bolsa häli-häzirem hakydaňda ýaşamagyny dowam etdirýär. Gürrüsiz, elbetde, bular seniň durmuşyň. Geçen ýoluň bir bölegi. Gizläp nätjek, olaryň käsirini mähribanlyk bilen ýatlaýarsyň, käsirlerini bolsa ýatlamak agyr düşýär. Hawa-da haýsy röwüşde bolsa-da, hakyda ýaşasa gowy! Men hem şol wakalaryň birnäçesini ýatlap, başardygymdan kagyza geçirireýin diýdim. Ýadyma düşüsi ýaly ýazdym. Olary owadanlajagam bolmadym, ýülmjejegem. Yaňky aýdyşym ýaly, ýadyma düşüsi ýalam kagyza geçirirdim. Çünkü şeýle bolanda wakalar öz tebigylygyny saklaýar diýip pikir etdim.

## • Artek depderi

1961-nji ýylyň sentýabr-oktýabr aýlary maňa Krymدا, Bütinsoýuz «Artek» pioner lagerinde kyrk günläp dynç almak miýesser bolupdy. Türkmenistandan 40 sany pioner oglan-gyzlar bolup biz «Kiparisnyý» atly lageriň dürlü otrýadlarynda dynç alypdyk. Deňzi men şonda ilkinji gezek görüşümdi. Lagere aşsamlyk baranymyz üçin men deňzi oňat synlap bilmändim. Ýone onuň uzak gijesi bilen kenara urýan tolkunlarynyň tasin sesi şu wagta çenli mahal-mahal gulagymdan gidenok.

Men lagerde ýaşyma görä däl-de, menden uly ýaşylaryň otrýadyna, has takygy, 2-nji otrýada düşüpdim. Maňa otrýadyň baýdagyny götermek ynanylypdy. Men nirä gezelenje gitsek-de, ýörişiň öň hatarynda baýdak göterip barýardym. Sewastopola gezelenje gidenimizde-de şeýle boldy. Panorama, diorama diýen zady men ilkinji gezek şo ýerde görüpdim. Lageriň her otrýadynyň baýdak göterijileri bolup düşüren suratymyzy men arhiwimde aýawly saklaýaryn. Starşiy pionerwožatymyz wolgogradly Lýubow..... nämüçindir meni gowy görýärdi. Belki-de, otrýaddakylaryň arasynda iň ýaşy bolanym üçindir. Bir gezek bizi «Morskoý» diýlip atlandyrylyan lagere äkitdiler. Bu ýere ähli artekçiler ýygnanypdy. Duşuşykda biziň garaşmaýan zadymyz boldy – pionerleriň öñünde ilkinji kosmonawt Ýuriý Alekseýewiç Gagarin çykyş etdi. Bu biziň çaga ýüreklerimizde uly täsir galdyrypdy. Aradan wagt geçmänkä, onuň ýene-de biziň bilen duşuşygymyzy guradylar. Ol Krymda aýaly bilen dynç alýan eken. Soň biz kosmonawtlar Popow we Nikolaýew bilenem duşuşdyk. «Artekde» dynç alan günlerimiz biz köp zadyň shaýady bolduk. Şonda ýöreden depder gündeligidim maňa köp zatlary ýatladýar. Mahal-mahal artekdeş dostlarymy mähir bilen ýatlaýaryn. Olar ozalky SSSR atly beýik ýurduň hersi bir ýerinden gelenlerdi. Ýadymda, bir gyrgyz oglany diwar gazeti üçin meniň bilen söhbetdeş boldy. Men serhet gyrasynda ýasaýandygymy, esgerler bilen dostlaşyp, olara kömek berşimiz barada, bir serhet bozujyny tutuşymyz hakda gürrüň berdim. Habarçy oglanyň «Ol serhet bozujy nireden gelen eken?» diýen sowalyna men näme diýjegimi bilmän, «aňyrdan» diýipdirin. Olam «Ankaradanmy?»

diýip, düşünmän ikilenji gezek sorady. Aý, garaz, biz onuň bilen düşünişmän galdyk. Meniň bilen söhbetdeşlikde barybir «Ankaradan» diýip gidipdir. Ýalňyşmasam, ol habarçy oglanyň ady Kubandy.

Meniň bilen bile Artekle bolanlaryň soňky ykbaly hakda hiç hili habarym ýok.

Bir otrýadda däl-de, başga otrýadda bolanlardan Agageldi Allanazarow bilen häli-şindi görüşýärис. Ol ýurdumyzda belli ýazyjy. Başga-da Marydan şahyr Ata Abdyrahmanowyň ogly Gurban bilen dostlaşypdyk. Häzir-ä ony köpden bări göremok. Ol, ýalňyşmasam, Moskwada okap gelip, kinostudiýada-da işläpdi.

Artekden gelenimizden soň biz birnäge wagtlap Agageldi bilenem, Gurban bilenem hat alyşýardyk. Birek-birek bilen dostlukly hatlaryny alyşmak şo döwrüň çagalaryna mahsusdy. Maňa Soýuzyň başga ýerlerindenem hat gelýärdi. Azerbaýjanyň Salýan raýonyndan Safaly Guseýnow, onuň dosty Mahmyt Kulyýew bilenem köp ýyllap hat ýazyşdyk. Şol raýonyň gazetinde çap edilen «Çar tarapda dostlarym bar» atly makalam hem okuwçy döwrüm ýazylypdy.

Häzir belli çagalar şahyry Hemra Sirow bilenem hat alşanymyz ýadymda. Gynançly ýeri, men şol hatlary saklamandyryn. 1973-nji ýylда Moskwa okuwa gideminde, bir çemodan hatlarym ýok edilenligine şumadam gynanyp ýörün.

Gowusy, geliň, siz 10-12 ýaşly boýny gyzyl galstukly pioner oglanyň «Artekde» ýörenen gündeligine gulak goýuň. Gündelik nämeler hakda söhbet açýar?!

15.09.62

Biz Bäherden raýonyndan 15-nji sentýabrdı irden sagat 8-de «wilis» ýeňil maşyny bilen Aşgabada tarap ugradyk. Ýolda bir gezek durup, takmynan 3 sagada golaý wagtda Aşgabada geldik. Bu ýerde bizi oňat garşyladylar.

Biz Aşgabadyň myhmanhanasynda birneme dynjymyzy alyp, nahara gitdik. Gijesine bolsa telewizorda kino görüp, «Türkmenistan» myhmanhanasynyň 75-nji otagynda ýatdyk.

16.09.62

Ip bilen turup, el-ýüzümüzí ýuwup, ertirligimizi edindik. Ondan soň Pioneerler köşgüne bardyk. Ol ýerde bize Artek barada gürrüň berdiler. Soň bizi haýwanat baguna äkitdiler. Bu ýerde her hili haýwanlara tomaşa etdik we şonuň bilen birlikde biz Aşgabadyň birnäçe ýerleri bilen tanyş bolduk. Magtymguly teatryny gördük. Günortanlar gelip nahar iýdik we ýatdyk.

20.09.62

Ertir ir bilen turup, zarýadka etdik. Nahar edinip, ekskursiýa gitdik. Biz şonda Çehowyň maşgalasynyň ýasaýan ýerini gördük. Artekde dagyň içinde gowak bar, onuň uzynlygy 30 metre golaý bar. Ekskursiýadan soň sanitarlar ýygnak geçirdiler. Ekskursiýa barmazdan öň, sanitarlar biziň bolýan ýerimiziň arassalygyny barladylar. Gün ýaşan wagtynda stadiona baryp, basketbol we başga oýunlary oýnadık. Ondan soň otrýad lineýkasyny geçirdik. Agşam sagat 9-da «Onuçler» diýen kinony gördük. Ol kino gyzykly eken. Ertir ir bilen doktoryň jaýynda saglygymzy barlatdyk. Sagat 10-da biz öz bolýan ýerimizi arassaladyk. Ondan soň biz deňze suwa düşmäge gitdik. Ol ýerde bizi 40 minutlap Günüň astynda ýatyrdylar. Şondan soň 2 minut deňze suwa düşdük. Ýatmazymyzyň öň ýanynda družina lineýkasyny geçirdik. Soň her kim öz terjimehalyny aýtdy.

Şol gün aşamaralar bizden 2 kilometrlikde ýerleşen «Morskoý» lagerine– Gagaryny görmäge gitdik. Ol ýere öz aýaly bilen hem-de Moskwa estrady hem geldi. Ony artistler görkezdiler. Konsert gyzykly geçdi. Soň Ý.A.Gagarin azajyk söz sözledi. Suratçylar surat aldylar. Şonuň bilen birlikde, Gagarin hem-de artistler gaýtdylar. Biz Gagarini garşylap, Gagarina degişli we pionere degişli aýdymlar aýtdyk. Artistler oýun oýnadylar. Bu oýny Maýakowskiý ýazypdyr. Artistler onuň «Ýagşy näme – ýaman näme» diýen oýnuny oýnadylar.

22.09.62

22-nji sentýabrdı howa çygly boldy.

23.09.62

Hiç hili üýtgeşiklik ýok.

24.09.62

10-11-lerde družina lineýkasy geçirildi. Lineýka general-máyor we başga ýoldaşlar geldi. Olara gül desseleri gowşuryldy. Sagat 4-lerde biz «Morskoý» lagerine gitdik. Ol ýerde biz ýene Gagarini garşyladyk. Soň soldatlar oýun görkezdiler we saz çaldylar. Oýunda bir şpion granisi bozup, sowet araçäginden geçýär. Soň bir soldat iti bilen granisi barlamaga gelýär. Şonda adamyň aýagynyň yzyny görýär. Ol soldat awtomat atýar. Soldatlar ýetişýärler. Ol ýerde atyşýarlar. Soň ol şpiony tutýarlar.

Agşam družina lineýkasy geçirildi, soň tans etdik.

25.09.62

Biz sagat 4-lerde mekdebe bardyk. 25-nji sentýabrdan mekdebe gatnap başladyk. Bizi rusça okadýarlar. Şol gün 4 sagat okadyk.

25-nji sentýabrdaky okuw raspisaniýesi: rus dili, zoologiya, fizika, algebra.

26.09.62.

Ertir ir bilen turup, granisi barlamaga gitdik. Birinji otrýad nıräni goramaly, 2-nji, 3-nji, 4-nji, 5-nji, 6-nji otrýadlar nıräni goramalydygyny aýtdylar. Soň druzina lineýkasy boldy.

Podýom -7-de.

Zarýadka -7-05-de.

Otrýadnaýa lin.- 8-20-de.

Druž. lin. -8-30-da.

Obed -13-de.

Şkola.

Užun -19-da.

Druž. lin.-21-10-da.

Otboý -22-de.

Agşam kinofilm gördük.

27.09.62.

Howa çyglyrak boldy. Sagat 14-lerde biz plýažda bolduk. Katerde hem-de gämide gezelenç etdik. Kapitan čami hakynda gyzykly gürrüň berdi. Agşam «45 kwadrat» diýen kinofilmne tomaşa etdik.

28.09.62.

Sagat 12-lerde stadionda woleýbol, basketbol we başga oýunlary oýnadyk.

29.09.62.

Sagat 10-larda mekdebe bardyk. Ýç sagat okadyk. Agşamara birinji zastawa hem-de ikinji zastawa bolup ýaryş geçirdik. Oýunda birinji zastawa utdy.

30.09.62.

Ir bilen zarýadka geçirdik. Şuňuň ýaly zarýadkany her gün geçirýäris. Şu gün hem iki tarap bolup «snaýper» diýen oýny oýnadyk. Bu sapar hem 2:0 hasaby bilen birinji zastawa utdy. Agşam kinofilm gördük.

1-nji oktýabr.

9-sagat 40 min. Plýaž boldy. Biz öňünce köcäniň ugrundaky ýolkalaryň düýbüni ýumşatdyk. Olary ýumşadyp bolanymyzdan soň katerli gezelenje gitdik. Deňziň ortasyndaky gaýany synladyk. Onuň içinde restoran ýerleşýän eken. . Ol gadymdan galypdyr. Katerli čezelençden soň gaýdyp gelip, Çara deňziň kenarynda suwa düşdük. Agşam rüsça täze aýdym öwrendik.

2-nji oktýabr.

Ertir ir bilen družina lineýkasy geçirildi. Oňa bizi okadýan birnäçe mugallymlar hem gatnaşdy. Wožatylaryň başlygy çykyş etdi. Biz agşamky öwrenen aýdymymzy aýtdyk. Radio boýunça lineýka geçirdik. Bu dabaraly lineýkadan soň stadionda ýaryş

geçirdik. Soň plýažda bolduk.

3-nji oktýabr.

Irden 5-lerde turduk. Ertirlik edinip, sagat 7-lerde Sewaastopl şäherine ekskursiýa gitdik. Ekskursiýa başlan ýerimiz Çernomorskoýe muzeýi boldy. Bu muzeýde her hili zatlar bar eken. Muzeýde tüpeň, pulemýot, minamýot, posly naganlar, mauzer, puška, köne ýyrtyk baýdak goýlupdyr. Owalky ofiserleriň geýyän geýimleri hem-de matroslaryň geýimleri bar eken. Köne gylyçlar hem bu muzeýde saklanypdyr. Owadan nagyşly gynlary hem-de patyşalaryň yüzügi hem medallary bar. 1941-nji ýylyň ұşundaky zyňlan we galan posly naganlar, gylyçlar, ýyrtyk baýdaklar, köne granatlar, bombalar bar. Şol urušdaky partizanlaryň suratlary bar. Biz muzeýden çykyp, parahodlaryň duran ýerine bardyk. Ol taýda suwasty gämisińi gördük we ullańan parohodlara tomaşa etdik. Şeýle hem 4 gahrymanyň münüp giden parohodyn göründük. Ýadigärlikleri synladyk. Restoranda nahar edindik. Soň balyk saklanylýan ýere bardyk. 0 taýda her tüýsli balyklar göründük. Şolaryň içinde uzynlygy 1metre ýetýän balygy hem göründük hem-de her tüýsli leňneçlere haýran galyjylyk bilen seretdik. Mundan çykyp, Pionerler köşgüne bardyk. Köşgүň içinde oktýabryatlar üçin gurjak teatry bar eken. Soň şäherdäki panorama bardyk. Panoramany birnäçe rus hudožnigi döredipdir. Ol panaoramada köne wagtda bolan söweşler janlandrylypdyr. Panoramadaky ähli zat- bassymalar, toplar, purgunlar, purguna daňylgy atlar, söweş meýdany, söweşijiler... barysy janly ýalydy. Ýanýan ağaçlary edil ýanyp duran köz ýaly edipdirler. Panoramadan çykyp, Dioramo äkitdiler. Ol ýerde biz ilki bilen družina lineýkasyny geçirdik. Muzeýe syýahat etdik. Dioramanyň wakalary Beýik Watançylyk ұşy hakynda. Swestopolda ullańan hem uzaga çeken uruş bolupdyr. Partizanlar gahrymançylyk görkezipdirler. Diaramo-da bizde ýatdan çykmajak täsir galdyrды. Dioramadan çykyp, şäher muzeýine aýlandyk. Birküç erde ýadygärlik surata düşdük.

Yzymyza gaýdyşyn awtobusly dört sagat ýol ýoredik. Sewastopol

bilen Artegiň arasy 200 kilometre golaý.

4-nji oktýabr.

Ir bilen granisi barlamaga gitdik. Agşam Simferopoldan gelen soldatlar oýun görkezdiler.

5 –nji oktýabr.

Irdən plýaž boldy. Agşamy «Tyssa boýynda» atly kinofilm tomaşa etdik. Ondan öňinçe köpçülik bolup aýdym aýtdyk.

6-nji oktýabr.

Şeýle bir gyzykly gün boldy. Kosmonowtlar Popoviç hem Nikolaýew bilen «Morskoý» lagerde duşuşyk boldy. Pionerler olara dürli oýun görkezdiler. Soň kosmonawtlar çykyş etdiler – ilki Popoviç, soň Nikolaýew. «Snaýper» ýaryşyna «kiparisnililer» bilen 2-nji lagerdäkiler çatnaşdylar. Biziňkiler – «Kiparisniý» utdy. Popoviç bilen Nikolaýew ýeňijilere sowgat gowşurdylar. Ýüp çekmek ýaruşunda da biziň komandamyz ýeňiş gazandy.

Şol gün bizi awtobus maşynalaryna mündürip, Krymyň bell Botanika bagyna äkitdiler. Gadymy baglary görüp, haýran galdyk.

7-nji oktýabr.

Hiç hili geň zat bolmady.

8-nji oktýabr.

Biz sagat 6-larda turup, kostýor ýakjak meýdançamazy giňeltdik. Bir sagat töweregى işledik. Agşam kostýor ýakdyk. Gürrüň Dzeržin-skiý barada boldy.

9-njy oktýabr.

Sagat 5-lerde turup, kostýor ýakylýan meýdançada işledik. Soň Moldawiýadan gelen kinoçylar žurnal üçin surata düşürdiler. Oňa baş sany pioner çatnaşdy. Munda olaryň nädip içalyny ele salıslary barada gürrüň edilýär. Şol baş pioneriň biri hem

men.

Şol gün biz serhet goragynda hem bolduk.

10-njy oktyabr.

Naharhanada nobatçylyk etdik. Družina lineýkasy geçirildi. Kinoçylar surata düşürdiler.

11-nji oktyabr.

Hiç hili ýütgeşiklik ýok.

12-nji oktyabr.

1-2-nji zastawadan başga zastawalar Aýudaga ekskursiýa gitdiler. 2-nji zastawa stadionda oýun oýnady.

13-nji oktyabr.

Ýaryşa taýýarlyk gördüler.

14-nji oktyabr.

«Morskoý», «lazurnyý» we «Kiparisniý» lageleriniň arasynda ýaryş başlandy.

15-nji oktyabr.

Ýaryş dowam edýär. Bu günüki ýaryşa «Morskoý» lageri gat-naşmadı. «Kiparisniý» birinji orna mynasyp boldy.

16, 17, 18-nji oktyabrdı hiç hili ýütgeşiklik bolmadı.

19-njy oktyabr.

Ikinji we üçünji zastawalar Aýy dagyna gitmeli günleri.

Otrýad lineýkasyny geçirinenimizden soň, Aýy dagyna tarap ýola düşdük. Dagyň beýikligi 500 metrden gowrak diýdiler. Aýy dagy gür tokaýlyga bürenip otyr.

Biz dagyň başynda ot ýakdyk. Ýolda bir gezek sykylyk çalynsa sessiz ýöremelidik. Ikinji gezek çalnanda durmalydyk. Üçünji gezekde özara gürrüň edibermelidik. Dagyň başynda bir garry

dubuň köweginə hat ýazyp taşladyk.»Artekde» bu öňden gelýän däp eken.

Yzymyza gaýtdyk. Gelip öylänlik nahar edinip, ukladyk. Şol gün her zastawadan saýlap, görelde li pionerjeri pioner baýdagynyň as-tynda ýadygärlik suratyna düşürdiler. Şolaryň arasynda men hem bar.

20-nji oktyabr.

Öylän Pionerler köşgüne bardyk. Ol ýerde döşi orden-medaldan doly bir adam bijen duşuşyk boldy. Ony bize «ýojdaş Smolin» diýip tanyşdyrdylar. Ol özi hakynda gürrüň berdi. Şonda biz onuň 160-a golaý serhet bozujyny tutandygyny bildik. Ol hazır starşina, özem «Tissa boýunda» atly kinofilminden baş gahrymanyň prototipi. Soň kino görkezdiler.

21-nji oktyabr.

Ertir ir bilen agramymyzy çekdiler. Meniň agramym 30 kilogram 800 gram çykdy. Artege gelenimde 27 kilogramdym. Şoj gün stadionda ýaryş başlandy. Ýene-de «Lazurniy» bilen «Kiparisniý» lageri oýnady. Utanlara sylag hem-de altın medal, kubok gowşurdyjar.

22-nji oktyabr.

Ağsam tans boldy.

23-nji oktyabr.

Hoşlaşyk dabarası boldy. Ağsam «Morskoý» lagerinde uly kostýor ýakyldy. Soň ýagty atyldy. Pograniçnikler oyun oýnadylar. Olara munuň üçin altın medal gowşurdylar. Ağsamky naharda pirožki hem-de her adama baş almadan, iki kemputdan paýladylar. Şol gün okuw bolmady.

24-nji oktyabr.

Ağsam hoşlaşyk tansy boldy.

25-nji oktyabr.

Družina lineýkasyn dan soň, otrýad baýdaklarymyzy, depreklerimizi hem-de tüýdüklerimizi tabşyrdyk. Soň mekdebe bardyk. Ol ýerde okuw tabellerimizi berdiler.

Ermenistalylr bilen Moldawiýadan gelenler şu gün öýlerine gaýtdylar. Pioneerler köşgüne baryp, kinofilm tomaşa etdik.

26-njy oktyabr.

Sagat 4-de biz türkmenistanlylar öye gatmak ýola düşdük. Ilki Krasnodara, soň Mineralnoe Woda, soň Krasnowodsk, soňam Aşgabat. Simferopldan Krasnodara 45 minutda, Krasnodardan Mineralniý Woda hem 45 minutda, Mineralniý Wodadan Krasnowodskä 2 sagatda geldik. Krasnowodsk bilen Aşgabadyň arasy 45 minutlyk 7- eken. «Oktýabr» myhmanhanasynda aç-suwsuz ýatyrdylar.

27-nji oktyabr.

Bäherdenden, Gökdepeden hem-de Bagyrdañ gelen oglanlar maşynly gaýtdylar. Bagyrdañ bir, Gökdepeden bir gyz, Bäherdenden iki oglan, Garrygaladan iki oglan. Agşam ýagyş ýagdy.

28-nji oktyabr.

Samolýotly gitjek çagalar irden altylarda aeroporta bardylar. Sagat 9-dan işlände iki adamlyk samolýotda Garrygala uçdyk. Samolýot 10-larda Garrygala gondy.

28-nji oktyabr.

Garrygalada ýatdym.

29-njy oktyabr.

Garrygaladan öye tarap kolhoz maşynynda gaýtdym.

- **Artekdeş dostlarymyň adresleri**

USSR , Surhandarinskaýa oblast, Termizskaýa raýon, kolhoz «40

let Oktýabrýa», brigada 5, Elemonow Gurmat.

TSSR, r-n Tagtabazar, k/z Kirow, vul. Moskwa, dom №8,  
Allanazarow Aga.

Aşhabad r-n, s/s Gami, s. Gýawurs, k/z «1-go maýa», Berdiýew  
Aman.

Kirowskaýa oblast, Slobodskoý r-n, Kruglowskoýe, p/od. b-  
Moçaško, Zýankinu Gennadiýu.

KASSR. Sižskiý r-on, p-o Reboly, internat, Zaharowu  
Anatoliýu-Tole.

USSR, Çernowiskaýa obl. Nowoseleskiý r-n, s. Tarasowiý,  
Sirotýanu Wasiliýu Iwan.

Kirg. SSR, Džety – Oguzskiý r-n, s. Barskaun, Karbozow Kuban.

RSFSR, Çitinskaýa obl. Kyrinskiý r-on, s. Mangut. şkola 8 kl.  
Bogomolow Kolýa.

ARM .SSR , Oktemberýanskiý r-on, selo Aradap, Aýrapetýan Benik  
USSR. Stanislawskaýa obl. s. Bur ul.» 1-go Maýa», 93  
kw.5.Kolum-baýewa Ýulýa.

USSR, Stanislawskaýa obl. g. Burgityn, ul. Şewçenko, Rega  
Olýa.

USSR, Stanislawskaýa obl. g. Burgityn, ul. Kolhoznaýa,  
Nikolaýko Nikolaý.

Lwowskaýa obl. Mostisskiý r-n, s. Şegini, w/ç 2144 «U»,  
Tokarçuk L.A.

USSR, Zakarpatskaýa obl. g. Užgorod, pl. Teatralnaýa 4/4,  
Sadowskaýa Tane.

TSSR, g. Kuşka. w/ç 2072 «B», Žukowoý Lýude.

USSR, Çerpowiskaýa obl. Glubokskiý r-on, s. Porubne, şkola-

in.Onar Lena.

BSSR, Brestskaýa obl. Brestskiý r-on, pos. Tomašewka, Panasýuk Anatoliý.

TSSR, Mary, ul. Poltaraskaýa, d.74, kw. 12 ,Ataýew Kurban.

Posýolok Bäharden, ul. Nowaýy, dom 10, Bäsiýew Baýmurat.

Aşhabadskaýa obl. Bäherdenskiý r/n, detdom №11, Şahyrow Batyr. Arm. SSR, st. Eçmiadzin, Adžýan Ž.

Uzbekskaýa SSR, Surhandarýanskaýa obl. Angorskiý raýon, kolhoz im. Kuýbysewa, şk. №17 im. Nizami, Çariýew Faýzulla.

M.S.S.R., Glodýanskiý r/n,s.Bolotino, Poçumban Lýuda.

Arm. SSR, stansiýa Eçmiadzin, Martirosýan Agabek.

USSR, Lwowskaýa obl., g. Rawa-Russkaýa, ul. Žowtnewa 2, Brik Nadežda.

KSSR, g.Alma-Ata, l.Krasnoarmeýskaýa,dom 24. kw. 8, Gibak Kate.

BSSR, ul. Gorkogo,d. 16. kw.6, Maçuýskiý B.

Wolgograd, ul. Mira 26. kw. 98. Nowikowa Любовь Алексеевна

### • Aýdym

Расскажу я вам ребята ой, ёёёй

Как попал я изолятр

Фут и грех какой

Припев.

Тарарапа чирик-чик-чик

Тарарапа

Два часа води сидели

ой-ёёй

и конечно осинели

фут и грех какой

Припев .

Раз зелезли в сад колхози

Там парвали груш зелёных

Фут и грех какой

Припев .

Надо этому случится

ой-ёёй

Нам вожатий подвернулся

Фути грех какой

Припев .

Не советую ребята ой-ёёй

Попадаться в изолятр

Фути грех какой

\*\*\*

Okuwçy döwrümizde bolan bir waka hiç ýadymdan çykanok. Ol dramaturg Güseyín Muhtarow bilen baglanyşykly. Men dostum Sapar bilen maslahatlaşyp,oňa hat ýazmak kararyna geldik. Ýazan hatymyz mende saklanyp galypdyr.

«Türkmen sowet dramaturgy Güseyín Muhtarowa ýalkymly salam!

Şu haty Gyzylarbat oba raýonyndaky 7-nji onbirýyllik mek-debiniň 8-nji klas okuwçylary ýazyp iberýärler. Biz hazır edebiyatdan Siziň döredijiliğinizi öwrenýärис.

Şonuň üçin bizi Siziň çagalyk döwrüňiz, durmuşyňz, döre-dijiliğinize nähili başlanyňz, ýakyn hem geljek wagtda nähili eser ýazzjakdygyňz bizi örän köp gyzyklandyrýar. Şonuň üçinem Size şu haty iberýärис. Siz şu haty alanyňzdan soň bize kanagatlanarly jogap ibermegiňize biz garaşýarys. Siziň her bir işde üstünlik gazanmagyňzy uly arzuw edýärис.

8-nji klas okuwçylarynyň tarapyndan şu haty ýazan 8-nji klas okuwçylary Allaýar Çüriýew we Sapar Annamuhammedow.

1964. 5/2. (5-nji fewral—A.Ç.)»

Soň nähili bolandyr öýdýärsiňiz? Dramaturgyň bize ýazan jogap haty nämcindir mekdep direktorymyz Oraz Meredowyň eline düşüpdir. Olam «Näme üçin hat ýazdyňyz?» diýip, günä bir iş eden ýaly bize käýäp goýberdi. Bar bolany şol! Ýatlamalar